

مرکزی انجمن خدام القرآن لاہور کا

۲۳ وال سالانہ اجلاس عام

ایک اجمالی رپورٹ

مرکزی انجمن خدام القرآن لاہور کا ۲۳ وال سالانہ اجلاس عام مورخ ۲۱ اپریل ۱۹۹۵ء برگزجعۃ المبارک صبح ۱۰ بجے قرآن آڈیووریم، اتاترک بلاک، نیو گارڈن ٹاؤن لاہور میں ذی صدارت صدر مؤسس جناب ڈاکٹر اسرار احمد صاحب منعقد ہوا۔۔۔۔۔ اجلاس کی باقاعدہ کارروائی کے آغاز سے قبل خوب پروگرام، حاضرین کی چائے اور snacks سے تواضع کی گئی۔۔۔۔۔ ٹھیک دس نجع کر پیشیتیں منت پر حافظ عاکف سعید صاحب نے سورۃ الاعلیٰ کی تلاوت سے کارروائی کا آغاز کیا۔ بعدہ معتمد انجمن ڈاکٹر عارف رشید صاحب نے ابتدائی کلمات کے ساتھ حاضرین کو خوش آمدید کما اور گزشتہ سال یعنی سال ۱۹۹۳ء کے سالانہ اجلاس کی کارروائی پڑھ کر سنائی۔۔۔۔۔ ارکین انجمن کی طرف سے صحت تحریر کی تصدیق کے بعد جناب صدر مؤسس نے رواداد کی توثیق فرمادی۔۔۔۔۔

ایجنتز کے مطابق اگلے پروگرام ناظم اعلیٰ جناب سراج الحق سید صاحب کے ذمے تھا۔ انہوں نے ۱۹۹۳ء کی رپورٹ میں سے کارہائے نمایاں (highlight) بیان کئے۔ موصوف نے حاضرین کا ذاتی طور پر شکریہ ادا کیا کہ انہوں نے اس اجلاس میں شرکت کے لئے وقت نکالا۔ جو حضرات تشریف نہیں لاسکے ان میں سے خصوصیت سے جناب اقتدار احمد صاحب کا، جو انجمن کے مؤسین میں سے ہیں، ذکر فرمایا کہ وہ گزشتہ دو تین ماہ سے علیل ہیں، حاضرین سے ان کی صحت کے لئے دعا کی درخواست کی۔۔۔۔۔ جناب ناظم اعلیٰ نے فرمایا کہ دستور میں جو ضروری ترمیم کرنا تھیں وہ کر لی گئی ہیں، تمام حاضرین یہاں سے نیاطع شدہ دستور اپنے

ساتھ لیتے جائیں۔

اس کے بعد ناظم اعلیٰ نے ارائیں انجمن کے دسمبر ۹۳ء کے اعداد و شمار پیش کئے اور ان کا ۹۳ء سے قابلی جائزہ بھی حاضرین کے سامنے رکھا۔ مختلف شعبہ جات کی کارکردگی کے ضمن میں ناظم اعلیٰ نے اکیڈمک و نگاہدار کرتے ہوئے فرمایا کہ یہ شعبہ انجمن کی کتب اور جرائد کی اشاعت کا زمدادار ہے۔ ۹۳ء میں چھٹی کتب شائع کی گئی ہیں جن میں سے خصوصیت سے دو کتابیں قابل ذکر ہیں۔ (۱) بر عظیم پاک و ہند میں اسلام کے انقلابی فکر کی تجدید و تعمیل اور اس سے اخراج کی راہیں (۲) "منشور اسلام" کے نام سے ڈاکٹر رفیع الدین مرحوم کی کتاب Manifesto of Islam کا ترجمہ جس کے مترجم ہیں : ڈاکٹر ابصار احمد صاحب - ناظم اعلیٰ نے خصوصیت کے ساتھ شعبہ حفظ القرآن کا ذکر کرتے ہوئے فرمایا کہ سال ۹۳ء میں کل ۲۳ طلباء نے حفظ کی تکمیل کی اور سب سے کم عرصہ میں ایک طالب علم نے کل نو ماہ میں حفظ کمل کیا۔ سالانہ رپورٹ برائے سال ۹۳ء میں سے مکتبہ "شعبہ سمع و بصر، قرآن کا لج اور کالج" ہائل؛ شعبہ خط و کتابت کو رس اور ایڈ منٹریشن کے شعبہ کا اختصار کے ساتھ ذکر فرمایا اور ان سب کی کارکردگی کو سراہا۔

۹۳ء کے دوران ایک سالہ رجوع الی القرآن کو رس کے داخلوں کا ذکر خصوصیت کے ساتھ کرتے ہوئے فرمایا کہ سال ۹۳ء میں کل ۷۴ مرد حضرات اور ۱۲ خواتین نے اس کو رس میں داخلہ لیا۔۔۔ اور یہ کو رس بڑی کامیابی کے ساتھ جاری ہے۔ ایف اے سال اول کے داخلے بھی بہت حوصلہ افزار ہے۔ کالج کی تاریخ میں پہلی بار طلباء کی تعداد سو سے متباہز ہوئی۔ سال گزشتہ میں کپیوٹر کلاسز کا جرایبی کیا گیا۔۔۔ شعبہ اکاؤنٹس کا ذکر کرتے ہوئے ناظم اعلیٰ نے انجمن کے external auditors سرفراز ایڈ کمپنی کا خصوصی طور پر ذکر فرمایا کہ ہم ان کے ممنون احسان ہیں کہ وہ انجمن کا آؤٹ ایڈیشنی طور پر اور بروقت کرتے ہیں۔

محترم سید صاحب نے حاضرین کو بتایا کہ سال ۹۳ء میں شریعت ہور میں کل پانچ بزم ہائے خدام القرآن قائم کی گئیں۔ اس شعبہ کے روح روائی ڈاکٹر نسیم الدین خواجہ صاحب ہیں۔ ہر بزم کے تحت لاہور کے مختلف علاقوں میں بھرپور اجتماعات ہوئے۔۔۔ ناظم اعلیٰ نے قرآن اکیڈمی میں انجمن کی بڑھتی ہوئی ضرورتوں کے ناسب سے جگہ کی کمی کا ذکر کیا۔ (ایک صاحب خیر

کی طرف سے جامع القرآن کی توسعی یعنی بیسمنٹ کی تعمیر کی مدیں مبلغ دس لاکھ روپے کا اعطیہ بھی موصول ہو چکا ہے، ماؤل ٹاؤن سوسائٹی سے NOC حاصل کر لیا گیا ہے اور تعمیر کا آغاز کروایا گیا ہے جو ان شاء اللہ چار / پانچ ماہ میں مکمل ہو جائے گی۔)

آخر میں جناب ناظم اعلیٰ نے اس امر کی جانب اشارہ فرمایا کہ اب الحمد للہ انتظامی لحاظ سے مرکزی انجمن ایک مستحکم ادارہ کی شکل اختیار کر گئی ہے۔ سال ۱۹۹۲ء میں صدر مؤسس اور ناظم اعلیٰ کی ملک سے اڑھائی ماہ کی غیر حاضری کے باوجود انجمن کی جملہ سرگرمیاں بخوبی جاری رہیں۔ محترم شیخ محمد عقیل صاحب نے قائم مقام صدر اور ڈاکٹر عارف رشید صاحب نے قائم مقام ناظم اعلیٰ کے طور پر اپنی ذمہ داریوں کو بہت عمدگی سے ادا کیا۔

اس کے بعد مرکزی انجمن کے ناظم مالیات شیخ محمد عقیل صاحب نے مرکزی انجمن کے ۱۹۹۳ء کے سالانہ حساب کتاب کی سرپیش کی۔ ناظم مالیات نے انجمن کے قیام کے ابتدائی دور کا خواہ دیتے ہوئے ۲۷ نومبر ۱۹۹۲ء تا ۳۰ ستمبر ۱۹۹۳ء کے چودہ مہینوں کے مالیاتی اعداد و شمار کا سال ۱۹۹۳ء کے اعداد و شمار سے مقابل فرمایا۔ موصوف نے فرمایا کہ انجمن کا آغاز ایک لاکھ روپے کے سرمائے سے ہوا تھا لیکن آج ۱۹۹۳ء کے حساب و کتاب کے مطابق اس کے اثاثہ جات کی مالیت صرف book value کے اعتبار سے دو کروڑ ایکس لاکھ روپے سے تجاوز کر چکی ہے۔ اور اگر مارکیٹ value کے مطابق دیکھا جائے تو یہ مالیت پانچ کروڑ سے کمی صورت میں کم نہیں ہے۔ آخر میں انہوں نے شرکائے اجلاس کی توجہ جامع القرآن کی توسعی کی طرف دلائی جس کی تعمیر کے اخراجات کا اندازہ اخشارہ انہیں لاکھ کا ہے، اور استدعا کی کہ اس کا رخیر میں ہر شخص خود بھی شریک ہو اور احباب سے بھی اس کے لئے فنڈ زکی کو شش کرے۔

اس کے بعد مسلک انجمنوں میں سے انجمن خدام القرآن سرحد پشاور کے صدر جناب ڈاکٹر محمد اقبال صافی نے اور انجمن خدام القرآن فیصل آباد کے صدر ملک محمد اسلم صاحب نے اپنی اپنی انجمن کی سال بھر کی کارگزاری کا خلاصہ تحریری صورت میں پیش کیا۔ دیگر مسلک انجمنوں کے نمائندے سالانہ اجلاس میں شریک نہیں ہو سکتے۔

اگرچہ اجلاس کے پروگرام کے لئے جو ایجنسڈ اٹیچ کیا گیا تھا اس میں جناب صدر مؤسس کا کوئی خصوصی خطاب قرآن آذیزوریم میں طے نہیں تھا، بلکہ جامع القرآن قرآن اکیڈمی کے

خطابِ جماعتی کو اس موقع پر صدر مؤسس کے خطابِ خصوصی کا درجہ دیا گیا تھا، تاہم چونکہ ابھی کچھ وقت باقی تھا لذا اجتناب صدر مؤسس نے بہت ہی اختصار کے ساتھ چند باتیں اور اپنے کچھ ہاشٹ اس حاضرین مجلس کے سامنے رکھے۔

صدر مؤسس نے فرمایا کہ آج کالیہ اجلاس عام اور اکین انجمن کی حاضری کے اعتبار سے غیر معمولی طور پر کامیاب اجلاس ہے۔ اس میں انجمن کے ناظم اعلیٰ سراج الحق سید صاحب کے علاوہ بزم ہائے خدام القرآن کے ناظم جانب ڈاکٹر نسیم الدین خواجہ صاحب اور برادر محترم قریب سید قریبی صاحب کی مسامی کو خصوصی دخل حاصل ہے۔

صدر مؤسس نے فرمایا کہ ان کے حالیدہ دورہ امریکہ کے دوران وہاں لاس انجلس میں مقیم انجمن کے مؤسین میں سے ایک رکن نے یہ شکوہ کیا ہے کہ جانب نصیر احمدورک صاحب جو انجمن کے مؤسین میں سے تھے اور جن کا کچھ عرصہ پہلے ہی انتقال ہوا ہے، کے ساتھ ارتحال کی خبر "حکمت قرآن" میں شائع کی جانی چاہئے تھی۔ صدر مؤسس نے فرمایا کہ میں نے ان سے بھی معدودت کی تھی اور آپ تمام اور اکین انجمن سے بھی معدودت کرتا ہوں کہ اس ضمن میں ہم سے کوتایی ہوئی ہے، تاہم ان کے انتقال کا تذکرہ مارچ ۹۵ء کے ماہنامہ میشاق میں کر دیا گیا تھا۔

انہوں نے مزید فرمایا کہ انجمن کے بیش مؤسین میں سے چار حضرات تو ہمیں داعی مفارقت دے چکے ہیں، بقیہ ۱۲ مؤسین میں سے محمد اللہ آج تھیں (۲۳) رس گزر جانے کے باوجود دس حضرات ایسے ہیں جن کا مرکزی انجمن کے ساتھ نہ صرف یہ کہ مسلسل رابطہ برقرار ہے بلکہ ان کا زر تعاون بھی آج کی تاریخ تک ہمیں باقاعدہ موصول ہو رہا ہے۔ صدر مؤسس نے اس بات کو انجمن کی ایک بڑی کامیابی قرار دیا۔۔۔ آخر میں جانب نصیر احمدورک صاحب کے لئے اجتماعی دعائے مغفرت کے ساتھ اجلاس کی کارروائی اپنے انتظام کو پختی۔

جامع القرآن، قرآن الکریم میں صدر مؤسس کا خطاب جمعہ جو انجمن کے سالانہ اجلاس عام ہی کا ایک حصہ تھا، تھیک ۳۰:۱۲ پر شروع ہوا۔ خطاب کا عنوان "امتحانہ پاکستان اور جہاد بالقرآن" تھا۔ صدر مؤسس نے امت مسلمہ کی موجودہ حالت کا تذکرہ کرتے ہوئے فرمایا کہ عزت اور وقار نام کی شے آج امت مسلمہ سے چھن چکی ہے۔ سعودی عرب امریکہ کے

گھرے کی بھی بن چکا ہے اور پاکستان بھی اسی سمت میں آگے بڑھ رہا ہے۔ امت مسلمہ کو اپنی کھوئی ہوئی عزت و وقار اور سماکہ حاصل کرنے کے لئے قرآن کی شیع کو ہاتھ میں لینا ہو گا۔

پاکستان کے استحکام کے تقاضوں کا ذکر کرتے ہوئے ڈاکٹر صاحب نے یاد دلایا کہ اپنی کتاب "استحکام پاکستان" میں وہ اپنے اس تجربے کو پوری وضاحت سے تحریر کر چکے ہیں کہ "اپنی ملت پر قیاس اقوام مغرب سے نہ کر۔ خاص ہے ترکیب میں قوم رسول ہاشمی" کے مصدق اپاکستان کا یہ منفرد معاملہ ہے کہ اس کے استحکام اور برقا کے لئے بنیاد صرف اور صرف اسلام ہے۔ کوئی نسلی یا انسانی نیشنلزم اس کے استحکام کی بنیاد اس لئے نہیں بن سکتا کہ یہاں مختلف النوع نسلیں آباد ہیں اور متعدد زبانیں بولنے والے یہاں بنتے ہیں اور وطنی نیشنلزم کو اس کی بنیاد اس لئے نہیں بنایا جاسکتا کہ دو قومی نظریے کی نفع پر یہ ملک قائم ہوا تھا۔ لہذا وطنی قومیت کا تصور اس کی جزوں کھو کھلی تو کر سکتا ہے اسے استحکام نہیں بخش سکتا۔۔۔ لیکن اب ہمارے ملک میں صرف نمرے والا اسلام بھی کفایت نہیں کرے گا بلکہ حقیقی اسلام اور صحیح معنوں میں دین حق کا نہاد ہی اب مؤثر ثابت ہو گا۔ یہ کام ایک انقلابی جدوجہد کے بغیر سرانجام نہیں دیا جاسکتا اور اس جدوجہد کے پہلے مرحلے کا عنوان ہے "جادبالقرآن"۔ صدر مؤسس نے جادبالقرآن کی وضاحت کرتے ہوئے فرمایا کہ میرے نزدیک ہماری دینی، علمی، قومی اور معاشرتی زندگی میں اس وقت پائیج محاذ ایسے ہیں جو جادبالقرآن کے شدید طور پر متناقض ہیں۔۔۔ (۱) جاہلیت قدیمه یعنی مشرکانہ ادہام اور شفاقتی باطلہ کا تصور (۲) جاہلیت جدیدہ یعنی الماد و مادہ پرستی (۳) بے یقینی (۴) نفس پرستی اور شیطانی ترغیبات (۵) فرقہ واریت۔ (جناب صدر مؤسس نے اپنی مختصر تالیف "جادبالقرآن" کا حوالہ بھی دیا اور حاضرین سے اس خواہش کا اظہار بھی کیا کہ وہ اس کتاب پر کا ضرور مطالعہ کریں۔)



قرآن عکسم کی سعدیں آیات گوراءحدیث اُپ کی وہی معلومات میں شامل ہیں جو تبلیغ کے لئے شائع کی جاتی ہیں۔ ان کا عکسم اُپ پر فرض ہے۔ لہذا جن مخلوقات ہی پر آیات درج ہیں جن کو صحیح اسلامی طریقے کے مطابق سے حرمتی سے محظوظ رکھیں۔